

अनुसूची- २

(दफा ४ तथा अनुसूची-१ को भाग-२ सँग सम्बन्धित)



चौरजहारी नगरपालिका

स्थानीय राजपत्र

खण्ड : २

संख्या : १०

मिति : २०७५/०२/०१

भाग-२

चौरजहारी नगरपालिका

प्रमाणीकरण मिति : २०७५/०२/०१

बाल संरक्षण निति - २०७५

१.पृष्ठभूमि : नेपाल सरकारले निर्माण गरेका बालबालीका सम्बन्धि विभिन्न कानून, निति, नियम, निर्देशिका अनुसार स्थानिय स्तरमा बालबालीकाहरुको संरक्षणका लागि विभिन्न कार्यहरु गर्दै आईरहेका परिवेशमा रुकुम जिल्लाको चौरजहारी नगरपालिकामा अझै पनि बालबालीकाहरु संरक्षणको अभाव रहेको र उनिहरुलाई बालअधिकारको प्रत्याभुति गराउनका लागि विशेष गरि जोखीममा परेका बालबालीकाहरुको संरक्षण र प्रर्वधन गराउनका लागि स्थानिय समुदायहरुको सवालहरुका आधारमा स्थानिय निति बनाउन आवश्यक परेकोले बालबालीकाहरुलाई हिंसा, दुर्व्यवहार, शोषण, भेदभाव, वेवास्ता, हेलचक्रयाई, बालविवाह बालश्रम, जस्ता क्षेत्रबाट संरक्षण गरि उनिहरुको बालअधिकार प्रत्याभुति गर्न आवश्यक ठानिएकाले यो बालसंरक्षण निति निर्माण गर्न लागिएको हो ।

चौरजहारी नगर पालिकाले संस्थागत ढंगले नीतिगत तहबाटै नगर पालिका स्तरमा ब्याप्त बाल विवाह, हिंसा, बाल श्रम शोषण, बालबालिका ओसार प्रसार तथा बालयौन दुर्व्यवहार तथा दुर्व्यवहारबाट आईपर्ने समस्या र ति समस्याको रोकथाम र न्युनिकरण गर्ने बारेमा जानकारी राख्नु तथा निरन्तर रुपमा त्यस विरुद्ध काम गर्दै जानुपर्ने नितान्त आवश्यकता

छ । तसर्थ चौरजहारी नगरपालिकाका सम्पूर्ण पदाधिकारी, नगरसभाका सदस्यहरु , कर्मचारीहरु शिक्षक, सामाजिक कार्यकर्ता, लगायत सम्पूर्ण सरोकारवालाहरु द्वारा यस नगरपालिकाका कुनै पनि व्यक्तिद्वारा कुनैपनि बेला कुनैपनि रूपले बालयौन दुर्व्यवहार तथा दुर्व्यवहार हुन सक्ने संभावित अवस्थाबारे चनाखो हुनु , कुनै घटना घटेमा त्यसको प्रतिवेदन कहाँ र कसलाई गर्ने तथा त्यस्तो अवस्थामा बालबालिकाहरुलाई कसरी सहयोग गर्ने र के कार्वाही गर्ने भन्ने सम्बन्धमा संस्था सजग हुनु जरुरी छ । यसका साथै बालबालिकाको सर्वाङ्गण विकासलाई ध्यानमा दिई बाल मैत्रि नगरपालिका निर्माणमा जोड दिन बाल सहभागिताको सुनिश्चितता गर्न नगर पालिकाले विशेष ध्यान दिनु आवश्यक छ ।

नगरपालिकाका सम्पूर्ण पदाधिकारीहरु र नगर सभाका सदस्यहरु, तथा नगरपालिका भित्रका कर्मचारी तथा सामाजिक क्षेत्रमा काम गर्ने संघ संस्थाभित्रै पनि बालबालिका प्रति दुर्व्यवहार हुन सक्छ भन्ने कुरा सधै सम्झनु । यस नगरपालिका संग कुनैपनि व्यक्तिले आफ्नो पद वा शक्तिको दुरुपयोग गरेर बालबालिका प्रति दुर्व्यवहार गर्न सक्दछ वा त्यस्ता घटनामा प्रत्यक्ष वा अप्रत्यक्ष रूपले संलग्न हुन सक्दछ । त्यसैले कुनैपनि बेला बालबालिका उपर हुन सक्ने संभावित दुर्व्यवहारका घटना प्रति सजग हुनुका साथै त्यस्ता खतरा रोकनका लागि र बालसंरक्षणको प्रवर्द्धन गर्नका लागि सधै तयार छ । अतः बालबालिकाको सुरक्षा र संरक्षण प्रतिको प्रतिवद्धतालाई सुनिश्चित गर्न बाल दुर्व्यवहार र बाल संरक्षण बारे सचेतना बढाउनको साथ साथै बाल दुर्व्यवहार सम्बन्धि कुनैपनि सवाल उठाउने काममा महत्वपूर्ण भूमिका निर्वाह गर्नेछ ।

बालबालिकाहरुको संरक्षण गर्न र बाल दुर्व्यवहारको रोकथाम गर्न चौरजहारी नगरपालिकाका सम्पूर्ण पदाधिकारीहरु, नगर सभाका सम्पूर्ण सदस्यहरु र यसका स्थानिय संरचनाहरु विभिन्न विभागहरु विद्यालयहरु, स्वास्थ्य संस्थाहरु, गाँउ बालसंरक्षण समिति, वडा बालसंरक्षण समिति, विद्यालय बालसंरक्षण समितिका सदस्य तथा बालबालिकाहरुका क्षेत्रमा काम गर्ने सरकारी तथा गैरसरकारी निकायमा रही काम गर्ने कर्मचारीहरुले लगायत सबै सरोकारवालाहरुले यसको अनिवार्य पालन गर्न पर्ने हुन्छ । । बालबालिकाहरुको संरक्षण गर्नका लागि बनाइएका राष्ट्रिय तथा अन्तर्राष्ट्रिय नीति वा सन्धिहरुमा गरिएको प्रतिवद्धता पुरा गर्नका लागि चालिने कदमहरुलाई यस बालसंरक्षण नीतिले सम्बोधन गर्दछ ।

क) हामी के गर्छौ ?

बालबालिकाहरुलाई हिंसा, दुर्व्यवहार, शोषण, भेदभाव,वाट संरक्षण दिने हाम्रो प्रतिवद्धता निम्नानुसारका उपायहरु अवलम्बन गरेर पुरा गर्नेछौ :

- चौरजहारी नगरपालिका भित्र स्थानीय तहमा बालबालिका सम्बन्धी कार्यहरुको समन्वयको लागि निर्वाचित प्रतिनीधीहरुबाट एकजनालाई फोकल पर्सनको रूपमा जिम्मेवारी दिने, डेस्कको स्थापना गर्ने तथा कर्मचारीको व्यवस्था गर्नेछौ ।
- चौरजहारी नगरपालिका भित्र काम गर्ने सरकारी तथा गैरसरकारी निकायका सबै कर्मचारी र पदाधिकारीहरु बालसंरक्षणका सवालहरु (हिंसा, दुर्व्यवहार शोषण भेदभाव, बालविवाहवाट) उत्पन्न हुने समस्या र बालबालिका माथि हुन सक्ने खतरा बारे सचेत हुने छन भन्ने कुरा हामी सुनिश्चित गर्नेछौ ।

- चौरजहारी नगरपालिका भित्र बाल अधिकारको संरक्षणका लागि आवश्यक निति तथा कार्यक्रमहरु निर्माण गर्न तथा बाल सहभागिता अभिवृद्धि गर्नका लागि विभिन्न क्रियाकलापहरु सञ्चालन गर्न आवश्यक संयन्त्रहरु निर्माण तथा व्यवस्थापन गर्न आवश्यक पहल गर्नेछौं ।
- सचेतना अभिवृद्धि गराएर समुदायमा व्याप्त विभिन्न कु संस्कृति तथा नकारात्मक अभ्यासहरुको विरुद्ध सकारात्मक , असल व्यवहारको माध्यमबाट कर्मचारी तथा सम्बन्धित सबैजनाले बालबालिका प्रतिको खतरामा कमी ल्याउने छन भनेर हामी सुनिश्चित गर्नेछौं ।
- बालबालिकाको संरक्षणको सम्बन्धमा चालिने कदम र प्रकृयाबारे पदाधिकारी तथा बालबालिका हरुको क्षेत्रमा काम गर्ने सरकारी तथा गैरसरकारी नियकाहरुका कर्मचारी तथा अन्य सरोकारवालाहरु स्पष्ट रहने छन भनि सुनिश्चित गर्नेछौं ।
- बालबालिकाको संरक्षण संग सम्बन्धि उठाइएका समस्यालाई गम्भिर रुपमा लिइनेछ । र समस्यामा परेका वा जोखिममा रहेका बालबालिकाहरुको संरक्षण सुनिश्चित गर्न सकारात्मक कदम चालिनेछ ।
- बाल दुर्व्यवहारका घटना बाहिर ल्याउने जो कोहि व्यक्ति, घटना वा समस्याबाट प्रभावित बालबालिका वा कर्मचारी पदाधिकारी तथा पारा सामाजिक कार्यकर्तालाई सहयोग पुराइनेछ ।
- बाल दुर्व्यवहारका घटनाको अनुसन्धान प्रक्रियालाई सहयोग गर्न आवश्यक सहयोग गरिनेछ र यसरी बालबालिकाहरुका सवालहरु उठाउदा बालबालिकाहरुको सर्वोत्तम हितको सिद्धान्तलाई मुख्य आधार मानिनेछ ।
- जोखिममा रहेका बालबालिकाहरुको संरक्षण र तत्काल राँहत तथा पुनःस्थापनाका लागि गाँउपालिका र वडा स्तरमा आपतकालिन बाल उद्धार कोषको स्थापना र सञ्चालन गरी त्यसलाई निरन्तरता दिइने छ र यस सवालमा वकालत गर्न अभिभावक , आफन्त, समुदाय देखि राष्ट्रिय स्तर सम्मका बालबालिका संग काम गर्ने सस्था वा निकाय , विशेष विशेषज्ञ संग समन्वय र सहकार्य गरेर काम गरिनेछ ।
- कार्यक्षेत्रमा रहेका हरेक निकाय, संस्था, संगठन,संजाल र समुदायमा बालमैत्री व्यवहार वा कृयाकलाप गर्न सहजीकरण गर्ने प्रोत्साहन गरिनेछ ।

ख) हाम्रा प्रतिवद्धता पुरा भएको कसरी सुनिश्चित गर्ने त ?

- चौरजहारी नगरपालिकाका बालबालिकाहरु सम्बन्धि काम गर्ने सरकारी तथा गैरसरकारी संघ संस्थाका कर्मचारी नगर बालअधिकार संरक्षण तथा सम्वन्धन उपसमितिका सदस्यहरु, विद्यालय तथा वडापालिका तथा गाँउपालिका स्तरका पदाधिकारीहरु , विद्यालय व्यवस्थापन समितिका पदाधिकारी तथा शिक्षकहरु , बालक्लवका पदाधिकारीहरु , सम्पूर्ण राजनैतिक दलका प्रतिनिधीहरुलाई बालसंरक्षण नीतिबारे जानकारी दिइनेछ ।

- चौरजहारी नगरपालिकाका सबै पदाधिकारीहरु, नगर सभाका सदस्यहरु यस नगरपालिकामा क्रियाशिल रहेका सरकारी तथा गैरसरकारी निकायका प्रमुख, राजनैतिक दलका प्रमुख तथा प्रतिनिधीहरुले नगर पालिका द्वारा जारी गरिएको बालसंरक्षण सम्बन्धि आचारसंहितामा हस्ताक्षर गर्नेछन् र सोको पालना गर्नेछन्
- चौरजहारी नगरपालिकाका सबै पदाधिकारीहरु र वडा पालिका सबै सदस्यहरु तथा अन्य पदाधिकारीहरुले बालसंरक्षण सम्बन्धिको आचारसंहिता पालना गर्नेछन र बालबालीकाहरुको क्षेत्रमा काम गर्ने सरकारी तथा गैरसरकारी निकायका कर्मचारीहरुले पालना गरे नगरेको अनुगमन गर्नेछन ।
- चौरजहारी नगरपालिकामा क्रियाशिल राजनैतिक दलका प्रमुख, बालबालीकाहरुको क्षेत्रमा काम गर्ने सरकारी तथा गैरसरकारी निकायमा काम गर्ने कर्मचारीहरु र नगरपालिका सबै पदाधिकारीहरुले बालसंरक्षण नीतिको एक एक प्रति आफ्नो साथमा राख्नेछन ।
- नगरपालिकाका विभिन्न समितिहरु र विभागहरु निर्माण तथा गठन गर्दा सोमा रहने पदाधिकारी वा नियुक्ती हुने कर्मचारीलाई छनौट तथा जिम्मेवारी बाँडफाँटको क्रममा बालसंरक्षण नीतिलाई प्रमुख आधार बनाइनेछ ।
- कुनैपनि बालबालिका माथि बाल दुर्व्यवहार भएमा सोको सम्बन्धमा सुचना दिने प्रक्रियाबारे बालबालीकाहरुको क्षेत्रमा काम गर्ने सरकारी तथा गैरसरकारी निकायहरुका कर्मचारी तथा यस उपसमितिका वडा तथा नगर पालिका स्तरका पदाधिकारीहरुलाई जानकारी हुनेछ ।
- बालदुर्व्यवहारको घटना सुचित भएपछि आवश्यक छानविन गर्ने र सोको व्यवस्थापन गर्ने निश्चित संरचनाको स्थापना गरिनेछ ।
- यी प्रतिवद्धता सुनिश्चित गर्नका लागि चौरजहारी नगरपालिकाले बाल संरक्षणका सवालमा क्षमता वृद्धि गर्ने खालका तालिम, गोष्ठी र छलफल जस्ता कार्यक्रमहरुको आयोजना गर्ने, खोजी गर्ने र सहभागि गराउने जस्ता काम गर्नेछ ।
- यसै बालसंरक्षण नीतिको आधारमा नगरपालिकामा रहेका समुदाय, विद्यालय, स्थानिय संस्थाहरु र बालबालिका संग सम्बन्धित संस्थाहरुमा बालसंरक्षण नीति बनाउन सहजीकरण गर्ने ।

२. बालसंरक्षण नीतिको लक्ष्य :

- बाल संरक्षणको क्षेत्र र सवालमा आवश्यक पर्ने नगर पालिका तथा वडा स्तरीय संरचनाहरुको निर्माण तथा परिचालन र व्यवस्थापन गर्ने ।
- नगर पालिका एवं वडा स्तरिए योजना निर्माण तथा कार्यान्वयनको प्रक्रियामा बाल सहभागिताको अभिवद्धि गर्ने साथै बाल मैत्रि वडा र नगर पालिका निर्माणमा जोड दिने ।
- बालबालिकालाई पर्ने खतरा र बालदुर्व्यवहार जन्य समस्याका बारेमा चेतना बढाउने ।

- बालबालिकालाई हिंसा, दुर्व्यवहार शोषण र बेवास्ताबाट संरक्षण दिन आवश्यक संरचना निर्माण गर्ने र उनिहरूसंग अभूत प्रभावकारी ढंगले काम गर्न मार्ग निर्देशन गर्ने ।
- हिंसा ,दुर्व्यवहार शोषण भेदभावमा परेका बालबालिकाको पुर्नस्थापनाका लागि आवश्यक कार्यक्रमहरुको तर्जुमा गर्ने ।
- बालसंरक्षणको सवालमा सबै पदाधिकारीहरु बालबालिकाका क्षेत्रमा काम गर्ने सरकारी तथा गैरसरकारी निकायका कर्मचारी र यस गाँउपालिका संग सम्बन्धित सबै व्यक्तिहरुलाई सचेत र सजग बनाउने ।
- बालसंरक्षण नीति बनाउनका लागि अन्य संस्था वा निकायलाई सहजीकरण गर्ने । र बालसंरक्षण नितिको उल्लंघन हुन नदिनका लागि सहजीकरण गर्ने र उल्लंघन भएमा आवश्यक कारवाहि गर्ने ,

३. बालसंरक्षण नीतिका क्षेत्रहरु

बालअधिकारको संरक्षण र प्रवर्द्धन गर्ने मुख्य दायित्व राज्यको भएको हुदा र सो कार्यलाई प्रभावकारी कार्यान्वयन गर्ने स्थानिय सरकारको रुपमा नगरपालिकाको जिम्मेवारी भएकाले स्थानिय सरकारको रुपमा यस यो दस्तावेजमा संलग्न भएको नीतिले नगरपालिकाले प्रत्यक्ष वा अप्रत्यक्ष रुपले समर्पकमा आउने बालक वा बालिका जो दुर्व्यवहारमा पर्ने खतरामा छन् वा दुर्व्यवहारमा परेका छन् उनिहरु प्रति पुर्ण जिम्मेवारी छ भनि व्याख्या गरेको छ ।

यस नीतिमा समावेश भएका निर्देशनहरु चौरजहारी नगरपालिकाका सबै पदाधिकारीहरु, वडापालिकाका सबै पदाधिकारीहरु, कर्मचारीहरु सामाजिक कार्यकर्ताहरु , स्वयंम सेवक, सदस्य वा संस्था प्रतिनिधिहरुलाई लागू हुनेछ । आफ्नो कार्यक्षेत्र वा समर्पक भन्दा बाहिरका बालबालिकाहरुका संरक्षणका सवालमा पनि यो नीतिमा समावेश गरिएको छ । यस नीतिले बालबालिकालाई दुर्व्यवहारबाट संरक्षण दिनका लागि उचित व्यवहारको प्रदर्शन र आचारसंहिताको पालनाका सम्बन्धमा पनि निर्देशन दिएको छ । त्यसैले चौरजहारी नगरपालिकामा काम गर्ने जो सुकैलाई पनि यो नीति उपलब्ध गराई कार्यान्वयनमा ल्याए नल्याएको अनुगमन गरिने छ । चौरजहारी नगर पालिकामा रहेका बालबालिकाहरुको संरक्षणको अवस्था राम्रो भएको वा नभएको कुरा सुनिश्चित गर्नुपर्दछ ।

४) बालबालिकासंग काम गर्नका लागि मूल्य,मान्यता तथा सिद्धान्तहरु :

क) बालबालिकाको हितको संरक्षण गर्नका लागि काम गर्नु भनेको उनिहरुको अधिकारको प्रवर्द्धन गर्नु हो चौरजहारी नगरपालिकाले बालबालिकाको अधिकार संरक्षण गर्नका लागि निम्न दायित्वमा विश्वास गर्दछ ।

- चौरजहारी नगरपालिका भित्र नगरपालिका एवं वडा स्तरीय संरचनाहरुको निर्माण एवं परिचालन गरि बाल संरक्षणका सबै सवालहरुबाट बालबालिकाको संरक्षण एवं सम्बद्धन गरी बाल अधिकारको प्रत्याभुति गराउनुका साथै बाल मैत्री नगरपालिका निर्माणमा जोड दिनुपर्ने ।

- बाल संरक्षण कार्य यस नगरपालिकामा काम गर्ने सरकारी तथा गैरसरकारी निकायहरूका कर्मचारी तथा अन्य व्यक्तीहरूको पेशागत तथा नैतिक कर्तव्य हुन आउछ । उनिहरूको बाँच्न पाउने, बिकास हुन पाउने, सहभागीता हुन पाउने र संरक्षण हुन पाउने अधिकारलाई ध्यान दिनुपर्ने ,
- आफ्नै सांस्कृतिक, धार्मिक तथा जातिय परिप्रेक्ष्यमा बालबालिकाको मूल्यांकन , कदर तथा पहिचान गरिनुका साथै सम्भव भएसम्म परिवारमा नै उनिहरूको आवश्यकताको पहिचान गरि पुरा गरिनुपर्ने कुरामा जोड दिनुपर्ने ,
- बालबालिकाको कुरा सुन्नु तथा उनिहरूको दृष्टिकोणलाई ध्यानपूर्वक सोचिनुका साथै त्यसो गर्न अरुहरूलाई प्रोत्साहित गरिनु एवं बालबालिकासंग सरोकार राख्ने वा प्रत्यक्ष असर पार्ने निर्णयहरूमा सहभागि बनाइनु ,

५) नगरपालिका स्तरमा बालअधिकार संरक्षण र प्रबर्द्धन गर्न तथा बाल संरक्षण कार्यलाई प्रभावकारी बनाउन निम्न अनुसारका संरचनाहरू निर्माण तथा ब्यबस्थापन गरिने छ ।

५.१ नगर बालअधिकार संरक्षण तथा सम्बर्द्धन समितिको गठन:

(क) नगरपालिका स्तरमा बाल अधिकारको प्रत्याभूति गराई बाल संरक्षणको सुनिश्चितता कायम गर्न तथा बालबालिकाहरूलाई विभिन्न हिंसा, शोषण, दुर्व्यवहार र ब्यवास्ताहरूबाट सुरक्षित गराई बाल मैत्रि नुमना नगरपालिका निर्माणमा आवश्यक विभिन्न क्रियाकलापहरू सञ्चालन गर्नका लागि नगरपालिका स्तरको भेला गराइ देहाय बमोजिमका प्रतिनिधि रहेको **१३ सदस्यीय नगर बालअधिकार संरक्षण तथा सम्बर्द्धन समिति गठन गर्नु पर्नेछ :-**

- (क) नगर कार्यपालिकाको उप प्रमुख वा निजले तोकेको प्रतिनिधी -संयोजक
- (ख) नगरपालिकाको क्षेत्रभित्र रहेका विद्यालयका शिक्षकहरू मध्येबाट एक जना महिला पर्ने गरी सम्बन्धित नगरपालिकाले मनोनीत गरेको दुईजना प्रतिनिधि -सदस्य
- (ग) नगरपालिकाको क्षेत्रभित्र रहेका स्वास्थ्य संस्थाहरू मध्येबाट सम्बन्धित नगरपालिकाले मनोनीत गरेको प्रतिनिधि एकजना -सदस्य
- (घ) समुदायस्तरमा बालसंरक्षणका निमित्त क्रियाशीलसंस्था वा समूहको अध्यक्ष मध्येबाट एकजना महिला पर्नेगरी सम्बन्धित नगरपालिकाले मनोनीत गरेको तीन जना -सदस्य
- (ङ) बालअधिकारको क्षेत्रमा योगदान पुऱ्याएका व्यक्ति वा संस्थाका प्रतिनिधिहरू मध्येबाट समावेशी सिद्धान्तका आधारमा कम्तीमा एकजना महिला पर्नेगरी सम्बन्धित नगरपालिकाले मनोनीत गरेको २ जना -सदस्य
- (च) बालक्लब वा बालक्लब सञ्जालको सदस्य मध्येबाट वा बालबालिकाको प्रतिनिधित्व हुने गरी सम्बन्धित नगरपालिकाले मनोनीत गरेको एकजना बालक र एकजना बालिका गरी दुई जना - सदस्य
- (छ) प्रतिनिधि, स्थानीय प्रहरी कार्यालय -सदस्य
- (ज) नगरपालिकाको बालबालिका हेर्ने कर्मचारी -सदस्य सचिव
- १.नगरपालिकामा यदि विकासका साभेदार संस्था कार्यरत भएको भए सो संस्थाको प्रतिनिधि समितिमा स्थायी आमन्त्रित सदस्यको रूपमा सहभागी गर्न समितिले आमन्त्रण गर्न सक्ने छ ।
२. विकासका साभेदार संस्थाको कुनै प्रतिनिधि उपलब्ध नभएमा नगरस्तरीय भेलाले बाल अधिकारको निमित्त कार्य गर्न सक्ने अन्य व्यक्तिलाई आमन्त्रण गर्न सक्नेछ,

५.१.१ नगर बालअधिकार संरक्षण तथा सम्बर्द्धन समितिको काम, कर्तव्य र अधिकार:

नगर बालअधिकार संरक्षण तथा सम्बर्द्धन समितिको काम, कर्तव्य र अधिकार देहाय बमोजिमको हुनेछ :

- (क) सम्बन्धित नगरपालिकामा विशेष संरक्षणको आवश्यकता भएका बालबालिकाको तथ्याङ्क संकलन गर्ने, अद्यावधिक गर्ने र आवश्यक परेमा जिल्ला बाल कल्याण समिति र अन्य निकायहरूमा पेश गर्ने ।

(ख) नगर/वडामा बालबालिकाको क्षेत्रमा कार्यरत संघसंस्था, बाल क्लब, मञ्च, समुह, बालसंरक्षण समिति, पारा लिगल कर्मिटी लगायतका निकायहरूको फेहरिस्त तयार गर्ने र यस्ता निकायहरू सँग आवश्यक समन्वय र सहकार्य गरी बालअधिकार प्रबर्द्धनात्मक र संरक्षणात्मक कार्यहरू गर्ने/गराउने ।

(ग) बालबालिकाको क्षेत्रमा स्थानीय आवश्यकता पहिचान गरी नेपाल सरकारका स्थानीय निकाय, अन्य सरकारी निकायहरू र विकासका साभेदार संस्था सँगको समन्वयमा समुदायमा आधारित कार्यक्रमहरूको तर्जुमा र कार्यान्वयन गराउन आवश्यक समन्वय गर्ने, बालबालिका सँग सम्बन्धित कार्यक्रमको रेखदेख र निरीक्षण गर्ने ।

(घ) बालअधिकारको संरक्षण र सम्बर्द्धनका निमित्त चेतना अभिवृद्धि गर्न जागरण सिर्जना गर्ने ।

(ङ) स्थानीय संघ संस्थालाई बालबालिकाको क्षेत्रमा कार्य गर्न उत्प्रेरित गर्ने । कार्यक्रमको सञ्चालन गर्नको लागि आवश्यक परामर्श गरी सम्बन्धित व्यक्ति, संस्था वा निकायलाई सुभाष तथा निर्देशन दिने ।

(च) बालअधिकार हनन् भएका घटनाका सम्बन्धमा आएका उजुरीहरूलाई सम्बन्धित निकायमा सिफारिस गरी पठाउने एवं समन्वयकारी भूमिका प्रदान गर्ने ।

(छ) नगर पालिका स्तरमा अति जोखिममा परेका र पर्न सक्ने बालबालिकाको निमित्त आकस्मिक बाल उद्धार कोषको व्यवस्था गरी सो कोषबाट सहयोगको व्यवस्था मिलाउने र सेवा तथा श्रोतको नक्सांकन गरी सिफारिस प्रणालीको स्थापना गर्ने ।

(ज) बालसंरक्षणका विषयमा वकालत गर्ने र र आवश्यकता अनुसार जिल्ला बालकल्याण समितिलाई बालसंरक्षण कार्यलाई प्रभावकारी बनाउन सहयोग गर्ने ।

(झ) नगरपालिका वा वडामा बालबालिका सम्बन्धी कार्यक्रम सञ्चालन गरिएको भए त्यसको प्रगति नगरपालिका र आवश्यकता भएमा जिल्ला बाल कल्याण समितिमा पेश गर्ने ।

(ञ) नगरपालिकाको न्यायिक समिति सँग समन्वय तथा सहकार्य गरी न्यायिक समितिले हेर्ने प्रकृतिका बाल अधिकार हनन् तथा दुर्व्यवहार सम्बन्धी मुद्दामा सहयोग गर्ने ।

५.१.२. नगर बालअधिकार संरक्षण तथा सम्बर्द्धन समितिको बैठकसम्बन्धी कार्यविधि:

(क) समितिको बैठक कम्तीमा २ महिनाको एक पटक बस्नेछ ।

(ख) समितिको बैठकमा अन्य आवश्यक व्यक्तिहरूलाई आमन्त्रित गर्न सकिनेछ ।

(ग) समितिको बैठकमा कम्तीमा ५१ प्रतिशत सदस्य उपस्थित भएमा गणपुरक संख्या पुगेको मानिनेछ । बहुमतको निर्णयलाई बैठकको निर्णय मानिनेछ ।

(घ) समितिको पुनर्गठन हरेक २ वर्षमा गरिने छ ।

(ङ) नगर पालिका स्तरिए निर्देशक समितिले तोक्यो दिए बमोजिम समितिका सदस्यलाई बैठक भत्ता र खाजा खर्च नगरपालिकाबाट प्रदान गर्न सकिने छ ।

५.२ वडा बालअधिकार संरक्षण तथा सम्बर्द्धन समितिको गठन:

(क) वडा स्तरमा बाल अधिकारको प्रत्याभुति गराई बाल संरक्षणको सुनिश्चितता कायम गर्न तथा बालबालिकाहरूलाई विभिन्न हिंसा, शोषण, ब्यवहार र ब्यवास्ताहरूबाट सुरक्षित गराई बाल मैत्रि नुमना गाँउपालिका निर्माणमा आवश्यक सहयोग पुर्यान विभिन्न क्रियाकलापहरू सञ्चालन गर्नका लागी वडा स्तरको भेला गराइ देहाय बमोजिमका प्रतिनिधि रहेको ९ सदस्यीय वडा बालअधिकार संरक्षण तथा सम्बर्द्धन समिति गठन हुने छन् :-

१. वडा पालिकाको अध्यक्ष १ जना, -

संयोजक

२. वडा पालिका स्तरीय शिक्षकहरू मध्ये बाट १ जना, -

सदस्य

३. महिला स्वास्थ्य कार्यकर्ताहरू मध्येबाट १ जना,

सदस्य

४. महिला कार्यकर्ताहरू मध्येबाट १ जना, -

सदस्य

५. बाल अधिकारकर्मी/नागरिक समाजका प्रतिनिधिहरू मध्येबाट १ जना, -

सदस्य

६. बाल क्लबका प्रतिनिधिहरू मध्ये १ जना, -

सदस्य

७. आदिवासी, जनजाति, महिला, अल्पसंख्यक, दलित तथा पिछडिएका वर्ग र समुदायको यथा सम्भव प्रतिनिधित्व हुने गरी ३ जना, -

सदस्य

(क) यसरी गठित समितिले आफू मध्येका सदस्यहरूबाट १ जना सदस्य-सचिव चयन गर्नेछ । यदि विकासका साभेदार संस्था कार्यरत भएको नगरपालिकाको वडा पालिका भए सो संस्थाको प्रतिनिधि समितिमा स्थायी आमन्त्रित सदस्यको रूपमा सहभागी गर्न समितिले आमन्त्रण गर्न सक्ने छ ।

(ख) विकासका साभेदार संस्थाको कुनै प्रतिनिधि उपलब्ध नभएमा वडा स्तरिए भेलाले बालअधिकारको निमित्त कार्य गर्न सक्ने अन्य व्यक्तिको चयन गर्न सक्नेछ ।

५.२.१. वडा बालअधिकार संरक्षण तथा सम्बर्द्धन समितिको काम, कर्तव्य र अधिकार:

वडा बालअधिकार संरक्षण तथा सम्बर्द्धन समितिको काम, कर्तव्य र अधिकार देहाय बमोजिमको हुनेछ :

(क) सम्बन्धित वडामा विशेष संरक्षणको आवश्यकता भएका बालबालिकाको तथ्याङ्क संकलन गर्ने, अद्यावधिक गर्ने र नगर बाल अधिकार संरक्षण र सम्बर्द्धन समितिमा पेश गर्ने ।

(ख) वडा स्तरमा बालबालिकाको क्षेत्रमा कार्यरत संघ संस्था, बाल क्लब, मञ्च, समूह, बालसंरक्षण समिति, पारा लिगल कमिटी लगायतका निकायहरूको फेहरिस्त तयार गर्ने र यस्ता निकायहरूसँग आवश्यक समन्वय र सहकार्य गरी बालअधिकार प्रबर्द्धनात्मक र संरक्षणात्मक कार्यहरू गर्ने/गराउने ।

(ग) बालबालिकाको क्षेत्रमा स्थानीय आवश्यकता पहिचान गरी नेपाल सरकारका स्थानीय निकाय, अन्य सरकारी निकायहरू र विकासका साभेदार संस्था सँगको समन्वयमा समुदायमा आधारित कार्यक्रमहरूको तर्जुमा र कार्यान्वयन गराउन आवश्यक समन्वय गर्ने, बालबालिका सँग सम्बन्धित कार्यक्रमको रेखदेख र निरीक्षण गर्ने ।

(घ) बालअधिकारको संरक्षण र सम्बर्द्धनका निमित्त चेतना अभिवृद्धि गर्न जागरण सिर्जना गर्ने ।

(ङ) स्थानीय संघ संस्थालाई बालबालिकाको क्षेत्रमा कार्य गर्न उत्प्रेरित गर्ने । कार्यक्रमको सञ्चालन गर्नको लागि आवश्यक परामर्श गरी सम्बन्धित व्यक्ति, संस्था वा निकायलाई सुझाव तथा निर्देशन दिने ।

(च) बालअधिकार हनन भएका घटनाका सम्बन्धमा आएका उजुरीहरूलाई सम्बन्धित निकायमा सिफारिस गरी पठाउने एवं समन्वयकारी भूमिका प्रदान गर्ने ।

(छ) आवश्यकता अनुसार अति जोखिममा परेका र पर्न सक्ने बालबालिकाको निमित्त आकस्मिक बाल उद्धार कोषको व्यवस्था गरी सो कोषबाट सहयोगको व्यवस्था मिलाउने र वडा स्तरमा सेवा तथा श्रोतहरूको नक्सांकन गरी सिफारिस प्रणालीको स्थापना गर्ने ।

(ज) बालसंरक्षणका विषयमा वकालत गर्ने र आवश्यकता अनुसार नगर पालिका स्तरीय बालसंरक्षण कार्यलाई प्रभावकारी बनाउन नगर बाल अधिकार संरक्षण तथा सम्बर्द्धन समितिलाई सहयोग गर्ने ।

(झ) वडामा बालबालिका सम्बन्धी कार्यक्रम सञ्चालन गरिएको भए त्यसको प्रगति नगरपालिकामा पेश गर्ने ।

५.२.२. वडा बालअधिकार संरक्षण तथा सम्बर्द्धन समितिको बैठकसम्बन्धी कार्यविधि:

(क) समितिको बैठक महिनामा कम्तीमा एक पटक वस्नेछ ।

(ख) समितिको बैठकमा अन्य आवश्यक व्यक्तिहरूलाई आमन्त्रित गर्न सकिनेछ ।

(ग) समितिको बैठकमा कम्तीमा ५१ प्रतिशत सदस्य उपस्थित भएमा गणपुरक संख्या पुगेको मानिनेछ । बहुमतको निर्णयलाई बैठकको निर्णय मानिनेछ ।

(घ) समितिको पुनर्गठन हरेक २ वर्षमा गरिने छ ।

(ङ) वडा कार्यालयले तोकी दिए बमोजिम समितिका सदस्यलाई बैठक भत्ता र खाजा खर्च वडा कार्यालय बाट प्रदान गर्न सकिने छ ।

६) बालअधिकारको कदर होस भनेर नगर बालसंरक्षण समितिका पदाधिकारीहरूले बालबालिका संग सम्पर्कमा आउदा निम्न कुराहरू गर्नुपर्छ :

- बालबालिकालाई सम्मानपूर्वक व्यवहार गर्ने तथा उनिहरूलाई अधिकार प्राप्त व्यक्तिको रूपमा मान्यता दिने
- उनिहरूलाई सकारात्मक दृष्टिले हेर्ने , तथा विशेष आवश्यकता भएका एवं अधिकार प्राप्त तथा फरक रूपमा योगदान दिन सक्ने व्यक्तिको रूपमा मान्यता दिने ,
- उनिहरूसंग आपसी विश्वास तथा सम्मानमा आधारित भएर सहयोग तथा सहभागिताको भावनाका साथ काम गर्ने
- उनिहरूको दृष्टिकोणलाई मान्यता दिई गम्भीर रूपमा लिने ,

- उनिहरुमा अर्न्तनिहित क्षमता तथा योग्यताको अभिवृद्धि तथा उनिहरुको क्षमता विकास गर्ने काम गर्ने,
- उनिहरुको बाचेकै परिवेशमा उनिहरुलाई बुझ्ने भरमग्दुर कोशिस गर्ने ,

७) चौरजहारी नगर पालिकाको बालसंरक्षण सम्बन्धि आचार संहिता :

क) चौरजहारी नगरपालिकाका पदाधिकारीहरु तथा बालबालिकाको सम्पर्कमा रहने कर्मचारी तथा अन्य व्यक्तिहरुले यो आचार संहिताको पालना र निम्नानुसारका कामहरु अनिवार्य गर्नुपर्दछ :

- बालअधिकार भनेको के हो ? , बालबालिकाहरुको अधिकार र कर्तव्य के के हुन ? , के कस्तो कुरा वा व्यवहार राम्रो , के कस्तो कुरा वा व्यवहार नराम्रो हुन्छ भन्ने बारेमा जानकारी दिनका लागि बालबालिकाहरु संग बसेर छलफल गर्ने र उनिहरुलाई महशुस गर्न सहयोग गर्नुपर्दछ ।
- बालबालिकाहरु संग सम्बन्धित काम गर्दा वा उनिहरुसंग काम गर्दा सम्बन्धित कुराहरु छर्लंग वा प्रष्ट पारिदिनु पर्दछ ।
- बालबालिकाहरु संग काम गर्दा कुनैपनि खतरा वा जोखिम कम हुने कार्यस्थलको छनोट गर्ने , कार्ययोजना बनाउने र व्यवस्थापन गर्ने काम गर्नुपर्दछ ।
- यदि कुनै योजना ,कार्यक्रम वा कृयाकलापले बालबालिकाहरुलाई जोखिममा पार्ने प्रबल संभावना छ भने उल्लेखित कुराहरु रोक्नुपर्दछ । त्यसका बारेमा बालबालिकाहरु र सम्बन्धित सरोकारवालाहरुलाई पुर्व जानकारी गराउनुपर्दछ
- यदि बालबालिका माथि कुनैपनि प्रकारको समस्या आईपरेमा त्यसको समाधानको लागि उनिहरु के चाहन्छन्? , उनिहरु आफै के गर्न चाहन्छन् ? र अरुबाट के कस्तो सहयोग चाहन्छन भन्ने बारेमा ति बालबालिकाहरु संगै बसेर छलफल गर्ने र त्यहि अनुसारको सहयोग जुटाउन सहजीकरण गर्नुपर्दछ ।
- यौन दुर्व्यवहारबाट बच्न सकिने उपायहरु बालबालिकाहरुलाई सिकाउनु पर्दछ र यदि त्यस्ता घटनाहरु भईहालेमा रिपोर्टिड गर्ने प्रक्रियाको बारेमा बालबालिकाहरु र तिनिहरुका अभिभावकलाई जानकारी दिनुपर्दछ ।
- बालबालिकाहरुले बाल दुर्व्यवहारको सम्बन्धि कुनैपनि सवाल उठाई छलफल गर्न सकिने खुल्ला र सहज वातावरण तयार पार्ने ।
- बालबालिकाहरुको पक्षमा निर्णय गर्दा , कृयाकलाप गर्दा जहिलेपनि बालसंरक्षण र बालबालिकाहरुको सर्वोत्तम हितलाई ख्याल गर्नुपर्दछ ।
- बालबालिकाहरु संग सम्बन्धित सुचनाहरु गोप्य राख्नुपर्दछ र उनिहरु संग छलफल गरेर , त्यसको फाइदा र बेफाइदा केलाएर मात्र आवश्यकतानुसार आवश्यक व्यक्ति , निकाय वा संस्थाहरुलाई जानकारी दिनुपर्दछ ।
- बालबालिकाहरु संग सम्बन्धित काम गर्दा योजना बनाउने , कार्यान्वयन गर्ने , अनुगमन गर्ने , समिक्षा गर्ने र उपलब्धीको मापन गर्ने प्रकृत्यामा बालबालिकाहरुलाई सहभागि गराउनुपर्दछ ।

- बालबालिकाहरूलाई सकारात्मक काम गर्नका लागि उत्प्रेरणा मिल्ने , हौसला मिल्ने र खुसि लाग्ने व्यवहार वा कृयाकलाप गर्नुपर्दछ ।
- सबै बालबालिकाहरूलाई समान वा बराबर व्यवहार गर्नुपर्दछ ।
- यदि कसैले बालबालिकाहरूको संरक्षणमा बाधा पुराउने र उनिहरूलाई जोखिममा पार्ने काम गर्दैछ भने त्यस्ता कृयाकलापहरूलाई निरुत्साहित गर्नुपर्दछ ।

८) चौरजहारी नगरपालिकाका सम्पूर्ण पदाधिकारीहरू, कर्मचारीहरू र सामाजिक कार्यकर्ताहरूले गर्न नहुने कुराहरू :

- ✓ बालबालिकालाई पिट्ने , कुट्ने , शारीरिक वा मानसिक यातना दिने वा अन्य दुर्व्यवहार हुने खालको व्यवहार गर्नुहुदैन ।
- ✓ अरुबाट टाढा वा एकलै राखेर कुनैपनि बालबालिका संग चाहिने भन्दा बढि समय बिताउनु हुदैन
- ✓ बालबालिकाहरू संग शारीरिक सम्बन्ध वा यौन सम्बन्ध राख्नुहुदैन ।
- ✓ बालबालिकाहरूलाई अप्टेरो लाग्ने , मानसिक वा शारीरिक पीडा दिने किसिमका कुनैपनि यौनजन्य वा अन्य दुर्व्यवहार गर्नुहुदैन । यौन आशय बोकेका कुनैपनि भाषा प्रयोग गर्नुहुदैन ।
- ✓ बालबालिकाहरूलाई यौन इच्छा जगाउने वा यौन कृयाकलाप गर्न उत्प्रेरित गर्ने कुनैपनि व्यवहार गर्नु वा गर्न लगाउनु हुदैन
- ✓ बालबालिकाहरूलाई अशिलल खालको फोटो , फिल्म , चित्र देखाउन हुदैन ।
- ✓ बालबालिकाहरूलाई हिनता बोध हुने , नियास्रो लाग्ने , लज्जित बनाउने , मनोभावनामा चोट पुग्ने कुनैपनि कृयाकलाप , व्यवहार वा भाषा प्रयोग गर्नुहुदैन ।
- ✓ बिना संरक्षक बालबालिका (विशेष बालिकालाई) राति बास बसाउन हुदैन ।
- ✓ बालबालिकाहरूलाई दुर्व्यसन तिर वा कुलत तिर उत्प्रेरित गर्ने खालको कृयाकलाप गर्नु वा गराउनु हुदैन
- ✓ बाल विवाहका भोज भतेर वा कार्यक्रममा संलग्न हुनु हुदैन ।
- ✓ बालबालिकाहरूलाई घरेलु श्रमिकको रूपमा राख्नुहुदैन यदि राखिन्छ भने जोखिम हुने खालको काममा लगाउने , उनिहरूको क्षमता भन्दा बढि काम लगाउने , विद्यालय नपठाउने , स्वास्थ्य स्थितिमा ख्याल नगर्ने जस्ता काम गर्नुहुदैन ।
- ✓ बालबालिकाहरू संग सम्बन्धित सुचना वा जानकारीहरू उनिहरूको इच्छा र हित विपरीत बाहिर ल्याउनु हुदैन
- ✓ एक बालबालिकालाई अर्को बालबालिका संग तुलना गरेर बोल्नु हुदैन ।
- ✓ बालबालिकाहरूलाई अपमानित गर्ने किसिमका उपनामहरू दिएर बोलाउनु हुदैन ।
- ✓ कुनै बालबालिकाहरूलाई विशेष स्नेह , माया देखाउने र कुनै बालबालिकाहरूलाई वेवास्ता गर्ने किसिमको व्यवहार वा भाषा प्रयोग गर्नु हुदैन ।

- ✓ बालबालिकाहरुले आफूलाई वा अरु बालबालिकाहरुलाई भएको दुर्व्यवहारको घटना बताउन लागेको बेला हास्ने वा भन्न रोकिदिने काम गर्नुहुदैन ।
- ✓ बालबालिकाहरुबाट हुनसक्ने गैह्रकानुनी , असुरक्षित वा दुर्व्यवहारजन्य कामलाई प्रोत्साहित गर्नुहुदैन , बेवास्ता गर्नुहुदैन र त्यसमा सहभागि हुनुहुदैन ।
- ✓ बालबालिकाहरुको हित विपरीत हुने कुनैपनि निर्णय प्रकृत्यामा सहभागि हुनुहुदैन ।
- ✓ बालबालिकाहरुलाई जोखिममा पार्ने कुनैपनि कृत्याकलाप वा व्यवहार गर्नुहुदैन ।

९) बालबालिका माथि चौरजहारी नगर पालिकाका पदाधिकारीहरु वा कर्मचारीहरु र सामाजिक कार्यकर्ता मध्ये जो कसैलेपनि बालसंरक्षण नितिको उल्लंघन गरेमा

- यदि कुनै पदाधिकारीहरु, कर्मचारीहरु र सामाजिक कार्यकर्ताहरुले बालबालिकाहरुलाई यौन दुर्व्यवहार वा मानसिक तथा शारीरिक यातना दिने खालको दुर्व्यवहार गरेको कुरा कुनैपनि श्रोतबाट जानकारी भएमा सम्बन्धित कर्मचारीबाट चौरजहारी नगरपालिकाले स्पष्टीकरण लिनेछ र सचेत हुनका लागि लिखित पत्र दिइनेछ । तर घटना प्रमाणित भएको खण्डमा उनि बहाल रहेको पदाधिकारी पदबाट निलम्बन गरिनेछ र कानुनी कार्वाहीका लागि नगरपालिकाले स्वयंमले प्रक्रिया अघि बढाउनेछ ।
- यदि कुनै पदाधिकारीले बालबालिकाहरुलाई यौन दुर्व्यवहार वा मानसिक तथा शारीरिक यातना दिने खालको दुर्व्यवहार गरेको कुरा कुनैपनि श्रोतबाट जानकारी भएमा सम्बन्धित पदाधिकारीबाट नगरपालिकाले स्पष्टीकरण लिनेछ ।
- घटनाको प्रकृति हेरेर सामान्य दुर्व्यवहार भएको खण्डमा सचेत हुनका लागि सुभाष दिइनेछ । तर यौन दुर्व्यवहार वा अन्य दुर्व्यवहारको जटिल घटना भएको प्रमाणित भएको खण्डमा नगरपालिकाको बैठक बोलाई बहाल रहेको पदबाट निलम्बन गरिनेछ , कानुनी कार्वाहीका लागि प्रकृत्या अगाडि बढाइनेछ ।

१०) यौनजन्य वा अन्य दुर्व्यवहारका घटनाहरुबारे सुनुवाई हुने प्रक्रिया :

- यस नगरपालिकाका पदाधिकारीहरु, कर्मचारीहरु, सामाजिक कार्यकर्ताले यौन दुर्व्यवहार वा अन्य दुर्व्यवहार गरेको अवस्थामा सम्बन्धित वडा अध्यक्षलाई जानकारी गराउनुपर्नेछ
- वडा अध्यक्षले यौन दुर्व्यवहार वा अन्य दुर्व्यवहार गरेको अवस्थामा नगरपालिकाका उप प्रमुखलाई जानकारी गराउनुपर्नेछ ।
- नगरपालिकाका पदाधिकारीले यौन दुर्व्यवहार वा अन्य दुर्व्यवहार गरेको अवस्थामा नगरपालिकाका प्रमुखलाई जानकारी गराउनुपर्नेछ ।
- नगरपालिका प्रमुखले समेत बाल यौन वा अन्य दुर्व्यवहार गरेको अवस्थामा नगरपालिका जो कसैलाई पनि जानकारी गराउनुपर्नेछ त्यसपछिको निर्णायक नगरपालिकाको बैठक बन्नेछ ।

- बालबालिका माथि भएका यौन दुर्व्यवहार तथा अन्य दुर्व्यवहारका घटनाको बारेमा बालबालिका स्वयमले वा तिनिहरूका सरोकारवालाहरूले सम्बन्धित पदाधिकारी वडा अध्यक्ष तथा नगरपालिका उप प्रमुखलाई सोभै भेटेर,
- फोन मार्फत , चिठि मार्फत वा ईमेल मार्फत जुन सजिलो लाग्दछ त्यहि माध्यमबाट घटनाको बारेमा जानकारी गराउन सकिने छ ।

(यी सुचना उपलब्ध गराउने सुचनाका श्रोतहरू गोप्य राखिनेछ ।)

११) नगरपालिकाका पदाधिकारी, कर्मचारीहरू र सामाजिक कार्यकर्ताद्वारा बालबालिका माथि यौन दुर्व्यवहारको घटना भएमा र सो घटनाको बारेमा जानकारी हुन आएमा गाँउपालिकाले गर्ने कारबाहीको प्रकृति :

- दोषि व्यक्ति वडापालिका, वा गाँउपालिकाको पदाधिकारीहरू वा कर्मचारीहरू र बालअधिकारको क्षेत्रमा क्रियाशिल सरकारी तथा गैहसरकारी निकायका कार्यकर्ताहरू भएमा दुर्व्यवहारको प्रकृति र गम्भीरता हेरेर निज दोषिलाई पदिय जिम्मेवारीबाट बरखास्त सम्म गर्न सकिनेछ ।
- दोषि व्यक्ति गाँउपालिकाको पदाधिकारी तथा वडा पालिकाका सदस्यहरू भएमा नगरपालिकाको बैठक बोलाएर निजलाई स्पष्टिकरण सोधीनेछ र कानुनी कारवाहीका लागि नगरपालिका स्यमले प्रक्रिया अगाडी बढाउने छ ।
- माथि उल्लेखित दुवै प्रकृतिका व्यक्तिहरूलाई देशको प्रचलित कानुन बमोजिम कारबाही अगाडि बढाइने छ
- नगरपालिकामा काम गर्ने सरकारी तथा गैहसरकारी निकायका कर्मचारीको हकमा सम्बन्धित व्यक्तिका बारेमा स्थानिय स्तरदेखि राष्ट्रिय स्तर सम्मका सम्पर्कमा रहेका सबै सरकारी तथा गैहसरकारी संघ संस्थाहरूलाई लिखित वा मौखिक जानकारी गराइनेछ ।
- माथि उल्लेख गरिएका सबै प्रकृत्या पुरा गर्दा बालबालिकाहरूको गोपनियताको अधिकार र पुनःदुर्व्यवहारको संभावना लाई ध्यान दिएर गरिनेछ । अर्थात कुनैपनि प्रकृत्यालाई कार्यान्वयन गर्दा बालबालिकाहरूलाई अप्ठेरो हुने , असहज हुने र उनिहरूको मान हानी हुने गरि कुनैपनि कृत्याकलाप वा व्यवहार गरिने छैन र उनिहरूको इच्छा विपरित कुनैपनि सुचना वाहिर प्रकाशन गर्ने,संचारमा ल्याउने वा कुनैपनि श्रोतलाई जानकारी उपलब्ध गराउने काम गरिनेछैन ।

१२) चौरजहारी नगर पालिका भित्र बालयौन दुर्व्यवहार वा अन्य खाले दुर्व्यवहारको घटना घटेमा :

दुर्व्यवहारबाट प्रभावित बालक अथवा बालिकाले आफै सुचना दिन चाहेमा अथवा बालक्लव, बालसंरक्षण समिति , विद्यालय बालसंरक्षण समिति , वडा बालसंरक्षण समिति, नगर बाल संरक्षण समिति, युवा समुह वा संजाल , अभिभावक वा समुदायका कुनैपनि व्यक्ति वा संरचनाले सुचना दिन चाहेमा :

- सोभै वडापालिकाको कार्यालय वा नगरपालिकाको कार्यालयमा जानकारी दिन सक्नेछन । यसका लागि उनिहरूले आफुहरूलाई सजिलो लाग्ने संचारको माध्यम प्रयोग गर्न सक्नेछन ।

- नगरपालिकाकाका पदाधिकारीहरु, कर्मचारीहरु तथा अन्य सरकारी तथा गैहसरकारी निकायका कर्मचारीहरुले पदाधिकारीहरुले बालदुर्व्यवहारको घटना बारे जानकारी पाए पछि तत्काल नगरपालिका प्रमुखलाई जानकारी गराउने छन,
- नगरपालिकाका न्याययिक समितिका संयोजक एवं नगरपालिका उपप्रमुखले सामुदायिक संरचनाहरु संगको सहयोगमा घटनाको छानविन गरि आवश्यक कारवाहीका लागि प्रकृया अगाडि बढाउनेछन ।
- समुदायको व्यक्ति बालदुर्व्यवहारमा संलग्न भएको अवस्थामा वडा तथा गाँउपालिकाले यस बालसंरक्षण नीतिको प्रयोग गरि उपयुक्त कारवाहीको प्रकृया अगाडि बढाउने छ ।
- घटना र उक्त घटनामा संलग्न व्यक्ति दोषि ठहर भईसकेपछि नगरपालिकाले बालबालिकाहरुको उच्चतम हितलाई सर्वोपरि ठानी यस बाल संरक्षण नीति बमोजिम उपयुक्त कारवाही प्रकृया अगाडि बढाउने छ, र प्रभावित बालबालिकाहरुको कानुनी तथा सामाजिक न्यायका लागि सहयोग गर्नेछ ।

१६) गोपनियता :

यस नीति अर्न्तगत व्यवहार गरिने सम्पूर्ण कुराहरुमा गोपनियताको कदर गरिनु आवश्यक छ । कुनै परिस्थितिमा गोपनियता भएन भने बालबालिकाको जीवनमा नकारात्मक प्रभाव पर्न सक्छ , फेरी यस प्रकृयामा सम्बद्ध व्यस्कहरुका लागि त्यसमा गम्भीर परिणाम निस्कन सक्छ ।

सम्भावित दुर्व्यवहारबारे सवाल उठाउदा तथा समस्याहरुबारे काम गर्दा , गाँउपालिकाका सवै पदाधिकारीहरुले अन्य व्यक्तिहरुले सुचनाको रक्षा गर्ने कुरामा अत्याधिक सावधानी अपनाउनुपर्छ र त्यस्ता सुचना यस नीतिमा वर्णन गरिएको प्रतिवेदन प्रकृयाद्वारा यसबारे जानकारी जसले पाउनुपर्ने हो त्यो व्यक्तिसम्म मात्र पुराउनुपर्छ । त्यस्तो सुचनालाई अनावश्यक रुपमा सार्वजनिक गर्नुहुदैन ।